



भारतीय स्टेट बैंक

केंद्रीय भर्ती एवं पदोन्नति विभाग

विज्ञापन संख्या : सीआरपीडी/एमई/एबी/2013-14/12

अ.जा./अ.ज.जा./अ.पि.व. श्रेणी के लिए विशेष भर्ती अभियान

स्टेट बैंक ऑफ हैदराबाद में मध्यक्रम प्रबंधन श्रेणी स्केल II (एमएमजीएस-II) में प्रबंधन कार्यपालकों की भर्ती

ऑन-लाइन आवेदन पंजीकरण शुरू होने की तारीख	:	16.12.2013
ऑन-लाइन शुल्क जमा करने की अवधि	:	16.12.2013 से 03.01.2014 तक
ऑफ-लाइन शुल्क जमा करने की अवधि	:	18.12.2013 से 07.01.2014 तक
लिखित परीक्षा की तिथि	:	23 फरवरी, 2014

परीक्षा का विस्तृत ब्योरा बिंदु संख्या - 4 चयन प्रक्रिया में दिया गया है। उम्मीदवारों को ब्योरे तथा नवीनतम जानकारी के लिए नियमित रूप से बैंक की वेबसाइट www.statebankofindia.com या www.sbi.co.in देखने की सलाह दी जाती है।

स्टेट बैंक ऑफ हैदराबाद में प्रबंधन कार्यपालकों की नियुक्ति हेतु अ.जा./अ.ज.जा./अ.पि.व. श्रेणी से संबंधित पात्र भारतीय नागरिकों से आवेदन-पत्र आमंत्रित किए जाते हैं। चयनित उम्मीदवारों को भारत में कहीं पर भी पदस्थ किया जा सकता है।

रिक्त-पद :

रिक्त-पद				
अ.जा.	अ.ज.जा.	अ.पि. व.	कुल	पीडब्ल्यूडी(ओएच)
14	7	25	46	1

(शारीरिक रूप से अशक्त (ओएच) श्रेणी के लिए रिक्त-पद सभी श्रेणियों में समान रूप से आरक्षित है।)

अन्य पिछड़े वर्ग श्रेणी के लिए आरक्षित रिक्त-पद केवल नॉन-क्रिमी लेयर के अन्य पिछड़े वर्ग श्रेणी के उम्मीदवारों के लिए ही उपलब्ध हैं।

टिप्पणी :- i) यह अनुसूचित जाति/अनुसूचित जनजाति/अन्य पिछड़े वर्ग के उम्मीदवारों के लिए विशेष भर्ती अभियान है। शारीरिक रूप से अशक्त सामान्य श्रेणी के उम्मीदवारों सहित सामान्य श्रेणी के उम्मीदवार इन रिक्त-पदों के लिए आवेदन नहीं कर सकते हैं।

ii) शारीरिक रूप से अशक्त (दृष्टिबाधित) उम्मीदवारों के लिए कोई आरक्षण नहीं है। तथापि, अनुसूचित जाति/अनुसूचित जनजाति/अन्य पिछड़े वर्ग के शारीरिक रूप से अशक्त (दृष्टिबाधित) उम्मीदवार, पात्रता मानदंड में उल्लिखित अधिकतम आयु सीमा में छूट प्राप्त करने के लिए पात्र हैं।

1. पात्रता मानदंड (01.12.2013 की स्थिति के अनुसार)

(क) अनिवार्य शैक्षिक अर्हता :

- व्यवसाय प्रशासन, वित्त, विपणन, अंतर्राष्ट्रीय व्यापार, परिचालन प्रबंधन प्रणाली, मानव संसाधन में स्नातकोत्तर उपाधि/डिप्लोमा। (पाठ्यक्रम दो वर्ष का पूर्णकालिक पाठ्यक्रम होना चाहिए। अंशकालिक पाठ्यक्रम/दूरस्थ अभिगम पाठ्यक्रम पात्र नहीं हैं) अथवा
- एम. कॉम. या
- एम.ए./एम.एससी. (अर्थशास्त्र या सांख्यिकी में) या
- सीए/सीडब्ल्यूए/सीएफए/सीएस (कंपनी सचिव)

अंकों का प्रतिशत

(क) व्यावसायिक योग्यता प्राप्त उम्मीदवारों (सीए/सीडब्ल्यूए/सीएफए/सीएस) को बारहवीं कक्षा में न्यूनतम कुल 55 प्रतिशत अंक प्राप्त होने चाहिए।

(ख) किसी भी प्रकार की व्यावसायिक योग्यता रहित उम्मीदवारों (उपर्युक्त "क" में उल्लिखित (i) से (iii) को न्यूनतम निम्नलिखित अंक प्राप्त होने चाहिए:-

- बारहवीं कक्षा में कुल अंकों में से न्यूनतम 55 प्रतिशत अंक, अथवा
- स्नातक स्तर पर कुल अंकों में से न्यूनतम 50 प्रतिशत अंक, भले ही पास कोर्स अथवा आनर्स कोर्स में कितने भी प्रतिशत हो। अथवा
- स्नातकोत्तर स्तर पर कुल अंकों में से न्यूनतम 50 प्रतिशत अंक।

टिप्पणी:

क) यदि अंकों के स्थान पर सीजीपीए स्कोर या इसी तरह के स्कोर प्रदान किए गए हैं, तो जिन उम्मीदवारों के पास ऐसे स्कोर हैं, उन्हें स्कोर देने वाले ऐसे विश्वविद्यालय/संस्थान से समान प्रतिशत दर्शानेवाला एक प्रमाण पत्र प्रस्तुत करना होगा।

ख) जिन उम्मीदवारों ने बारहवीं कक्षा की परीक्षा उत्तीर्ण नहीं की है परंतु दसवीं कक्षा के बाद डिप्लोमा पाठ्यक्रम उत्तीर्ण किया है, वे उपर्युक्त भर्ती के लिए पात्र हैं बशर्ते कि दसवीं कक्षा के बाद उत्तीर्ण किया गया डिप्लोमा पाठ्यक्रम पूर्णकालीन होना चाहिए (पत्राचार के माध्यम से डिप्लोमा मान्य नहीं है), जिसकी अवधि दो वर्ष होनी चाहिए तथा यह संबंधित राज्य के राज्य तकनीकी शिक्षा बोर्ड द्वारा मान्यता प्राप्त/अनुमोदित होना चाहिए।

ग) बारहवीं कक्षा/डिप्लोमा पाठ्यक्रम में प्राप्त अंकों के प्रतिशत का परिकलन, उम्मीदवार द्वारा अध्ययन किए गए वैकल्पिक/अतिरिक्त वैकल्पिक विषयों पर विचार किए बिना उसके द्वारा सभी विषयों में प्राप्त कुल अंकों के योग को ऐसे सभी विषयों में अधिकतम अंकों के योग से विभाजित करके किया जाएगा। इसी प्रकार स्नातक अथवा स्नातकोत्तर स्तर में प्राप्त अधिकतम अंकों के प्रतिशत का परिकलन भी पाठ्यक्रम के सभी वर्षों (पास/आनर्स पाठ्यक्रम दोनों के लिए) में उम्मीदवार द्वारा प्राप्त अंकों के योग को, ऐसे विषयों में प्राप्त अधिकतम अंकों के कुल योग से विभाजित करके प्राप्त किया जाएगा। यदि बोर्ड/विश्वविद्यालय, कोई अतिरिक्त अंक(ग्रेस अंक) प्रदत्त किए गए हों, तो उसे प्रतिशत का परिकलन करते समय, शामिल नहीं किया जाएगा। अर्हता परीक्षा को पास करने की तिथि विश्वविद्यालय/संस्थान द्वारा जारी अंक तालिका/अंतिम तिथि होगी। अगर किसी विशिष्ट परीक्षा के परिणाम को विश्वविद्यालय/संस्थान की वेबसाइट पर उपलब्ध कराया गया है, तो विश्वविद्यालय/संस्थान के उपयुक्त प्राधिकारियों द्वारा जारी प्रमाणपत्र, जिसमें उस तिथि का उल्लेख किया गया हो, जिस तिथि को वेबसाइट पर परिणाम उपलब्ध कराया गया हो, तो उसे परीक्षा उत्तीर्ण करने की तिथि माना जाएगा।

(ख) आयु सीमा : 01-12-2013 को

- न्यूनतम आयु : 21 वर्ष
- अधिकतम आयु

क्रम संख्या	श्रेणी	अधिकतम आयु सीमा
1	अनुसूचित जाति/अनुसूचित जनजाति	35 वर्ष
2	अन्य पिछड़ा वर्ग (नॉन क्रिमी लेयर)	33 वर्ष
3	अशक्त व्यक्ति	शारीरिक रूप से अशक्त अनुसूचित जाति/अनुसूचित जनजाति उम्मीदवार-45 वर्ष शारीरिक रूप से अशक्त अन्य पिछड़े वर्ग के उम्मीदवार-43 वर्ष
4	आपातकालीन कमीशन अधिकारी (ईसीओ)/शॉर्ट सर्विस कमीशन अधिकारी (एसएससीओ) सहित भूतपूर्व सैनिक, कमीशन अधिकारी, जिन्होंने सेना में 05 वर्ष की सेवा की हो तथा जिन्हें कार्य समाप्ति पर सेवामुक्त किया गया हो (जिसमें	अनुसूचित जाति/अनुसूचित जनजाति/अन्य पिछड़े वर्ग के उम्मीदवार-35 वर्ष

ऐसे अधिकारी शामिल हैं, जिनका कार्य आवेदन प्राप्ति की अंतिम तिथि से एक वर्ष के अंदर पूर्ण हो जाएगा सहित) पात्र है। कमीशन अधिकारी, जो दुर्व्यवहार अथवा अकार्यकुशलता के कारण बर्खास्त हुए हों अथवा शारीरिक अशक्तता के कारण सेना सेवा के लिए अपात्र हुए हों, पात्र नहीं हैं।

01.01.1980 से 31.12.1989 की अवधि के अंदर जम्मू व कश्मीर के सामान्य रूप से निवासी व्यक्ति अधिकतम आयु सीमा में 5 वर्ष की छूट के लिए पात्र होंगे।

टिप्पणी: आयु सीमा में संचयी छूट उपर्युक्त मदों या विभिन्न मदों के अंतर्गत दर्शाई गयी अन्य आयु सीमा की छूटों को मिलाकर नहीं दी जाएगी।

2. अस्थि/दृष्टि विकलांग उम्मीदवार के लिए टिप्पणी:

ऐसे अस्थि/दृष्टि विकलांग उम्मीदवार, जो संबंधित विकलांगता के न्यूनतम 40% तक पीडित हैं, के पास केन्द्र या राज्य सरकार के विधिवत गठित चिकित्सा बोर्ड द्वारा जारी अपंगता प्रमाणपत्र होने चाहिए और जो ऑन-लाइन आवेदन प्रस्तुत करने की तिथि को या उससे पूर्व जारी किए हुए होने चाहिए।

क) केवल ऐसे उम्मीदवार ही आवेदन करने के पात्र हैं जिनकी चलने-फिरने संबंधी विकलांगता या प्रमस्तिष्कीय पक्षाघात की दुर्बलता न्यूनतम 40% हो तथा जो निम्नलिखित श्रेणी के अंतर्गत आते हों;

- | | |
|--|--------------------------|
| एमडब्ल्यू - मांसपेशीय दुर्बलता और सीमित शारीरिक क्षमता | क) चलने-फिरने में कठिनाई |
| सीएल - एक पैर प्रभावित (दायाँ या बायाँ) | ख) पकड़ने की कमजोरी |
| बीएल - दोनों पैर प्रभावित परंतु भुजाएं नहीं | ग) गति विभ्रम |
| ओए - एक भुजा प्रभावित (दायाँ या बायाँ) - | |

ख) केवल ऐसे दृष्टि बाधित उम्मीदवार जो निम्नलिखित में से किसी भी एक स्थिति से पीडित हो, आवेदन करने हेतु पात्र हैं;

- दृष्टिहीनता
- दृष्टि तीक्ष्णता 6/60 से अधिक न हो या सही लेंसों के साथ अच्छी आँख में 20/200 (स्नेलेन) से अधिक न हो।
- दृष्टि के क्षेत्र की परिसीमा 20 डिग्री के कोण में कक्षान्तरित हो या उससे भी खराब स्थिति में हो।

[दृष्टि बाधित (वीएच) उम्मीदवारों के लिए कोई रिक्त-पद आरक्षित नहीं है]

ग) ऐसे उम्मीदवार जो अशक्त व्यक्तियों के लिए समान अवसर अधिकारों का संरक्षण और पूर्ण सहभागिता अधिनियम, 1995 के प्रथम अध्याय की धारा 2 (यू) के अंतर्गत न्यून दृष्टि क्षमता (लो-विजन) वाली श्रेणी में आते हैं।

घ) प्रमस्तिष्कीय पक्षाघात के कारण जिन उम्मीदवारों की लेखन गति कम हो, केवल उन उम्मीदवारों को लिखित परीक्षा के दौरान लेखन कार्य के लिए लिपिक का उपयोग अनुमत किया जाएगा, ऐसे सभी मामलों में जिनमें लिपिक का उपयोग किया जाता है, निम्नलिखित नियम लागू होते हैं:

- उम्मीदवार को अपनी स्वयं की लागत पर अपने लिए लिखने वाले की व्यवस्था करनी होगी।
- ऑनलाइन परीक्षा के समय उम्मीदवारों को निर्धारित प्रारूप में एक उपयुक्त वचनपत्र देना होगा।
- केवल उन उम्मीदवारों को परीक्षा के प्रत्येक घंटे के लिए 20 मिनट के अतिरिक्त समय की अनुमति दी जाएगी, जो अपने लिए लिखने वाले का उपयोग करते हों।

3. श्रेणी:

ऑन-लाइन आवेदन करते समय श्रेणी का नाम एवं श्रेणी कोड लिखने के लिए निर्देश. आवेदन-पत्र में निर्दिष्ट श्रेणियों के नाम और उनके कोड क्रमांक नीचे दिए जा रहे हैं;

श्रेणी का नाम	कोड क्रमांक	श्रेणी का नाम	कोड क्रमांक	श्रेणी का नाम	कोड क्रमांक
अ.जा.	01	अ.ज.जा.	04	अ.पि.व.	07
अ.जा. (अस्थि बाधित)	02	अ.ज.जा. (अस्थि बाधित)	05	अ.पि.व. (अस्थि बाधित)	08
अ.जा. (दृष्टि बाधित)	03	अ.ज.जा. (दृष्टि बाधित)	06	अ.पि.व. (दृष्टि बाधित)	09

4. चयन प्रक्रिया:

चरण-I: परीक्षा में 200 अंक के वस्तुनिष्ठ प्रश्न और 50 अंक के अंग्रेजी ज्ञान के वर्णनात्मक प्रश्न होंगे।

वस्तुनिष्ठ परीक्षा ऑनलाइन होगी। ऑनलाइन वस्तुनिष्ठ परीक्षा के तुरंत बाद, वर्णनात्मक परीक्षा ली जाएगी। उम्मीदवारों को वर्णनात्मक परीक्षा में उत्तर कागज/कलम पद्धति से देने होंगे।

(i) वस्तुनिष्ठ परीक्षा: 2 घंटे 30 मिनट की अवधि की होगी, जिसमें निम्नलिखित 4 भाग होंगे:-

- अंग्रेजी ज्ञान परीक्षा
- डाटा विश्लेषण और व्याख्या परीक्षा
- तर्कबुद्धि परीक्षा
- वित्तीय जानकारी और विपणन परीक्षा

उम्मीदवारों के लिए हर जांच में उत्तीर्णता अंक प्राप्त करके, अर्हता प्राप्त करनी आवश्यक है, जो बैंक द्वारा तय की जाएगी।

(ii) अंग्रेजी ज्ञान की वर्णनात्मक परीक्षा : समय 60 मिनट

चार वस्तुनिष्ठ परीक्षाओं में से प्रत्येक में 40 प्रतिशत तक से ऊपर और कुल न्यूनतम 35 प्रतिशत अंक तथा वर्णनात्मक परीक्षा में 35 प्रतिशत अंक (न्यूनतम) प्राप्त करने वाले उम्मीदवार सामूहिक परिचर्चा और साक्षात्कार के लिए पात्र होंगे। बैंक उपयुक्त पात्रता अंकों को अपने विवेक के अनुसार कम करने का निर्णय कर सकता है। रिक्त-पदों की संख्या के आधार पर पात्रता अंक प्राप्त उम्मीदवारों की एक मेरिट सूची बनाई जाएगी और रिक्त-पदों की संख्या के अधिकतम तीन गुना संख्या के अधीन उम्मीदवारों को सामूहिक परिचर्चा और साक्षात्कार (दूसरे चरण) के लिए बुलाया जाएगा।

चरण-II: सामूहिक परिचर्चा और साक्षात्कार (50 अंक)

सामूहिक परिचर्चा और साक्षात्कार में पात्रता के लिए 50 (सामूहिक परिचर्चा और साक्षात्कार के सम्मिलित अंक) में से

आगे पृष्ठ पर जारी..

35 प्रतिशत (न्यूनतम 18 अंक) अंक होंगे। बैंक अपने विवेक के अनुसार सामूहिक परिचर्चा और साक्षात्कार के लिए पात्रता अंकों में कमी करने का निर्णय कर सकता है।

अंतिम चयन:

उम्मीदवारों को चरण –I और चरण –II दोनों में अलग-अलग पात्रता अंक प्राप्त करने होंगे।

लिखित परीक्षा में उम्मीदवारों द्वारा अधिकतम 250 अंकों में से प्राप्त किए गए अंकों को 75 अंकों के हिसाब से परिवर्तित किया जाएगा और साक्षात्कार में अधिकतम 50 अंकों में से प्राप्त किए गए अंकों को 25 अंकों के हिसाब से परिवर्तित किया जाएगा। प्रत्येक श्रेणी के लिए अंतिम योग्यता सूची को 100 अंकों में से लिखित परीक्षा और समूह चर्चा एवं साक्षात्कार के परिवर्तित अंकों को एक साथ करने के बाद तैयार की जाएगी। प्रत्येक श्रेणी में योग्यता सूची में शीर्ष स्थान पाने वाले उम्मीदवारों का चयन किया जाएगा।

चयन प्रत्येक श्रेणी में सर्वोच्च अंक प्राप्त करने वाले उम्मीदवारों का चयन किया जाएगा। चरण-II के लिए अर्हता प्राप्त करने वाले उम्मीदवारों और अंतिम रूप से चयनित उम्मीदवारों की सूची बैंक की वेबसाइट पर उपलब्ध करायी जाएगी।

5. परीक्षा 23.02.2014 को आयोजित की जाएगी।

उम्मीदवारों को अपने केंद्र के नाम का चयन कर लेना चाहिए, जहां वे परीक्षा देना चाहती/चाहते हैं। परीक्षा निम्नलिखित केंद्रों पर आयोजित की जानी प्रस्तावित है और परीक्षा केंद्र का नाम प्रवेश पत्र में दिया जाएगा। बैंक को प्रशासनिक व्यवहार्यता, प्रत्युत्तर आदि पर निर्भर करते हुए, अपने विवेक के अनुसार किसी परीक्षा केंद्र को निरस्त करने तथा/अथवा कुछ अन्य केंद्र को शामिल करने का अधिकार है। बैंक के पास किसी उम्मीदवार द्वारा चुने गए परीक्षा केंद्र से इतर कोई अन्य केंद्र आबंटित करने का भी अधिकार सुरक्षित है। किसी भी परिस्थिति में परीक्षा केंद्र के विकल्प में परिवर्तन पर विचार नहीं किया जाएगा। बैंक के पास अपने विवेक के अनुसार किसी केंद्र को शामिल करने अथवा हटाने अथवा परीक्षा की तारीख में परिवर्तन करने का अधिकार होगा।

परीक्षा केंद्र:

अहमदाबाद/गांधीनगर	चेन्नई	गुवाहाटी	लखनऊ	श्रीनगर
बैंगलोर	देहरादून	हैदराबाद/सिकंदराबाद	पटना	तिरुवनंतपुरम
भोपाल	दिल्ली एनसीआर (इंडिया)	जयपुर	रायपुर	
भुवनेश्वर	ग्रेटर कोलकाता	जम्मू	रांची	
चंडीगढ़	ग्रेटर मुंबई/नवी मुंबई/ठाणे		शिमला	

6. परिलब्धियां

वेतन : मध्यक्रम प्रबंधन श्रेणी स्केल-II के लिए लागू रु. 19400-700/1-20100-800/10-28100 के वेतनमान में आरंभिक मूलवेतन 19,400 रुपए है। अधिकारी नियमानुसार समय-समय पर लागू महंगाई भत्ता, आवास भत्ता और नगर प्रतिपूर्क भत्ता के लिए भी पात्र होगा। उम्मीदवार पट्टा आधार पर आवास व परिवहन भत्ता, समाचार पत्र भत्ता, मनोरंजन भत्ता आदि जैसी परिलब्धियों के लिए भी पात्र होंगे।

वेतनमान में संशोधन होने वाला है।

7. आवेदन शुल्क और सूचना प्रभार: (नॉन-रिफंडेबल)

क्रमांक	वर्ग	कुल
1.	अजा/अजजा/शारीरिक रूप से अशक्त	रु. 100/- (सूचना प्रभार मात्र)
2.	अपिव	रु. 500/- आवेदन शुल्क और सूचना प्रभार

शुल्क/सूचना प्रभार अदा करने पर उसकी वापसी नहीं होगी या उस राशि को अन्य किसी परीक्षा या, अन्य चयन के लिए रोककर नहीं रखा जाएगा।

8) भारत सरकार द्वारा जारी किए दिशा - निर्देशों के अनुरूप अनुसूचित जाति/अनुसूचित जनजाति/धार्मिक अल्पसंख्यक समुदाय के उम्मीदवारों के लिए कतिपय केंद्रों पर परीक्षा-पूर्व प्रशिक्षण की व्यवस्था स्टेट बैंक ऑफ हैदराबाद द्वारा की जाएगी। उपयुक्त श्रेणी के उम्मीदवार जो अपने स्वयं के खर्च पर ऐसा प्रशिक्षण प्राप्त करने के इच्छुक हों, वे इस आशय की सूचना आवेदन-पत्र में दे सकते हैं। **परीक्षा से पूर्व प्रशिक्षण का चयन करने वाले उम्मीदवार अपना पंजीकरण क्रमांक और पासवर्ड/जन्म तिथि दर्ज करके 27.01.2014 के बाद प्रशिक्षण के लिए अपने बुलावा पत्र डाउनलोड कर सकते हैं।**

9. आवेदन कैसे करें:

ऑनलाइन आवेदन भरने के लिए निर्देश:

उम्मीदवारों को सबसे पहले अपना पंजीकरण ऑनलाइन www.statebankofindia.com या www.sbi.co.in के माध्यम से करना होगा। उसके बाद आवश्यक आवेदन शुल्क तथा/अथवा सूचना प्रभार निम्न किसी एक तरीके से भरना होगा;

- i) **ऑफलाइन पद्धति:** उम्मीदवार की जानकारी के साथ पहले से छपी हुई नकद रसीद/चालान फार्म कम्प्यूटर तैयार करेगा जो आवश्यक धनराशि के साथ भारतीय स्टेट बैंक की किसी भी शाखा के काउन्टर पर जमा करना होगा, कम्प्यूटर से बने चालान फार्म को आवश्यक शुल्क के साथ जमा किए जाने पर ऑनलाइन पंजीकरण प्रक्रिया पूरी होगी।
- ii) **ऑनलाइन पद्धति:** भुगतान करने के लिए डेबिट कार्ड/क्रेडिट कार्ड या इंटरनेट बैंकिंग का प्रयोग किया जा सकता है।

ऑनलाइन आवेदन के लिए जरूरी बातें:

उम्मीदवार के पास अपना वैध ई-मेल आईडी होना चाहिए। जो अंतिम परिणाम आने तक सक्रिय रखा जाना चाहिए। उसके जरिए बुलावा पत्र/साक्षात्कार के लिए सूचना आदि ई-मेल से प्राप्त करने में सहायता होगी।

विकल्प-I : शुल्क का भुगतान (ऑफलाइन):

- i) उम्मीदवार पहले अपना फोटोग्राफ और हस्ताक्षर 'फोटोग्राफ और हस्ताक्षर स्कैनिंग के लिए निर्देश' के अनुसार स्कैन करें।
- ii) उम्मीदवार बैंक की वेबसाइट www.statebankofindia.com या www.sbi.co.in देखें और रिक्रूटमेंट लिंक में दिये गये सही ऑनलाइन आवेदन प्रारूप को खोलें।
- iii) आवेदन-पत्र सावधानीपूर्वक भरें। एक बार आवेदन पत्र पूर्णतः भरे जाने पर उम्मीदवार डाटा सबमिट करें। यदि आवेदक एक बार में पूर्ण विवरण नहीं भर पाते हैं, तो भरे हुए विवरण को सुरक्षित (save) कर लें। विवरण सुरक्षित हो जाने पर सिस्टम द्वारा तैयार की गई अंतिम पंजीयन संख्या एवं पासवर्ड स्क्रीन पर प्रदर्शित होगा। उम्मीदवार अपना पंजीकरण नम्बर और पासवर्ड नोट कर लें। इस पंजीयन संख्या एवं पासवर्ड के प्रयोग से वे सुरक्षित डाटा पुनः खोल सकते हैं और जरूरत होने पर संशोधन कर सकते हैं। यह सुविधा केवल तीन बार उपलब्ध होगी। आवेदन पत्र पूर्णतः भरने पर उम्मीदवार डाटा सबमिट करें और तुरंत सिस्टम द्वारा निर्मित शुल्क भुगतान चालान का प्रिंटआउट ले लें, उसके बाद कोई भी बदलाव/संशोधन स्वीकार नहीं होगा। इस चरण पर यह पंजीयन अंतिम है।
- iv) शुल्क भुगतान: पंजीयन तिथि के बाद दूसरे कार्यदिवस से शुल्क भुगतान स्वीकार किया जाएगा और तीन कार्य दिवस के अंदर भारतीय स्टेट बैंक की किसी भी शाखा में शुल्क भुगतान किया जा सकेगा। शुल्क भुगतान करने हेतु सिस्टम से प्राप्त शुल्क भुगतान चालान का ही प्रयोग किया जायेगा। शुल्क भुगतान होते ही पंजीकरण प्रक्रिया पूरी हो जायेगी।
- v) शुल्क भुगतान की तिथि से तीन कार्यदिवस बाद आवेदक पंजीयन की पुष्टि ई-मेल/एसएमएस द्वारा प्राप्त करेंगे। पंजीयन पुष्टि प्राप्त करने हेतु कृपया सही मोबाइल नंबर एवं ई-मेल पता भरना सुनिश्चित कर लें।
- vi) उम्मीदवार के पास प्रस्तुत आवेदन पत्र शुल्क विवरण सहित पुनः प्रिन्ट करने का प्रावधान भी शुल्क भुगतान के तीन दिन बाद उपलब्ध होगा, आवेदन फॉर्म और शुल्क भुगतान रसीद आवेदक अपने पास रखे। साक्षात्कार हेतु बुलाये जाने पर इसे प्रस्तुत करना होगा।

विकल्प - II : शुल्क का भुगतान (ऑनलाइन):

- i) ऊपर विकल्प -I के (i) से (iii) तक के निर्देशों के अनुसार आवेदन विवरण भरें। शुल्क भुगतान चालान सिस्टिम द्वारा तैयार नहीं होगा। शुल्क भुगतान वहाँ उपलब्ध पेमेंट गेटवे के माध्यम से ऑनलाइन करना होगा।
- ii) आवेदन-पत्र में भरे विवरण सही है, यह सुनिश्चित करने के बाद उम्मीदवार को स्क्रीन पर उपलब्ध निर्देशों के अनुसार आवेदन पत्र के साथ समन्वित पेमेंट गेटवे के माध्यम से शुल्क का भुगतान करना होगा। इसके पश्चात कोई बदलाव/संशोधन स्वीकार नहीं होगा।
- iii) भुगतान स्क्रीन पर मांगी जा रही जानकारी देते हुए डेबिट कार्ड/क्रेडिट कार्ड/इंटरनेट बैंकिंग के माध्यम से किया जा सकता है। ऑनलाइन लेनदेन व्यय, अगर कोई है, तो उम्मीदवार द्वारा वहन किया जाएगा।
- iv) सफलतापूर्वक भुगतान पूर्ण होने पर, ई-रसीद एवं आवेदन पत्र तैयार होगा, जिसका प्रिंटआउट आवेदन अपने रिकार्ड हेतु ले लें। **आवेदन पत्र का प्रिंटआउट बैंक को न भेजा जाए।**
- v) यदि ऑन लाइन लेनदेन सफलतापूर्वक पूर्ण नहीं होता है, तो कृपया पुनः ऑनलाइन पंजीकरण करें और अपना आवेदन विवरण पुनः भरकर ऑनलाइन भुगतान करें।
- vi) ई-रसीद एवं आवेदन पत्र शुल्क विवरण सहित पुनः छापने की सुविधा बाद में उपलब्ध होगी।

10. फोटोग्राफ और हस्ताक्षर के स्कैनिंग के लिए निर्देश :

ऑनलाइन आवेदन करने से पहले उम्मीदवार को अनुलग्नक-I में निर्देशित विशेष विवरण के अनुसार अपने फोटोग्राफ एवं हस्ताक्षर की स्कैन्ड (डिजिटल) इमेज बनानी होगी। जब तक आपका फोटो और हस्ताक्षर निर्धारित रूप से अपलोड नहीं होता, तब तक आपके ऑनलाइन आवेदन का पंजीकरण नहीं होगा।

नोट:

- क) अगर फोटोग्राफ में चेहरा या हस्ताक्षर स्पष्ट नहीं है, तो उम्मीदवार का आवेदन अस्वीकार हो सकता है।
- ख) अगर फोटोग्राफ या हस्ताक्षर अस्पष्ट हो, तो उम्मीदवार आवेदन को एडिट करे और फोटो तथा हस्ताक्षर पुनः अपलोड करें।
- ग) आवेदन प्रस्तुत करने के बाद प्रणाली द्वारा निर्मित आवेदन का प्रिन्टआउट लेने की उम्मीदवारों को सलाह दी जाती है।
- घ) आवेदन का ऑनलाइन पंजीकरण एवं शुल्क भुगतान 16.12.2013 से 03.01.2014 तक उपलब्ध रहेगा। ऑफलाइन पंजीकरण हेतु शुल्क जमा करने की अंतिम तिथि 07.01.2014 रहेगी।
- ङ) जो उम्मीदवार सरकारी/अर्ध-सरकारी सार्वजनिक क्षेत्र के उपक्रमों में कार्यरत है, जिसमें राष्ट्रीयकृत बैंक और वित्तीय संस्थाएं भी शामिल हैं, उन्हें अपने नियोक्ता से "अनापति प्रमाणपत्र" प्राप्त कर साक्षात्कार के समय प्रस्तुत करना होगा, ऐसा न करने पर उसकी उम्मीदवारी पर विचार नहीं होगा और उम्मीदवार को यात्रा भत्ता यदि अन्यथा स्वीकार्य हों, नहीं दिया जाएगा।
- च) चयन होने पर, उम्मीदवारों को नियुक्ति के समय नियोक्ता से कार्यमुक्त प्रमाणपत्र प्राप्त करके प्रस्तुत करना आवश्यक होगा।
- छ) एससी/एसटी उम्मीदवारों के मामले में भारत सरकार द्वारा निर्धारित प्रारूप पर सक्षम प्राधिकारी द्वारा जारी जाति प्रमाणपत्र प्रस्तुत करना होगा।
- ज) अन्य पिछड़े वर्ग श्रेणी के अंतर्गत आरक्षण की मांग करने वाले उम्मीदवारों द्वारा निर्धारित प्रारूप में इस बात का उल्लेख करते हुए एक घोषणा पत्र प्रस्तुत करना होगा कि दिनांक 03.01.2014 को वह क्रिमी लेयर से संबंधित नहीं है। साक्षात्कार के लिए बुलाए जाने पर, ऐसे उम्मीदवारों द्वारा दिनांक 01.04.2013 से 31.3.2014 तक की अवधि के दौरान जारी "नॉन-क्रिमी लेयर" खण्ड वाला ओबीसी प्रमाणपत्र प्रस्तुत किया जाना चाहिए।
- झ) **लिखित परीक्षा के लिए बुलावा पत्र :** उम्मीदवारों को अपना बुलावा पत्र और स्वयं जानकारी पुस्तिका दिनांक 10.02.2014 के बाद बैंक की वेबसाइट से अपना पंजीकरण संख्या एवं पासवर्ड/जन्मतिथि डालकर डाउनलोड करनी होगी। **उम्मीदवारों को बुलावा पत्र/स्वयं जानकारी पुस्तिका की छपी हुई प्रतिलिपि डाक द्वारा नहीं भेजी जायेगी।**
- ञ) **परीक्षा के समय प्रस्तुत किया जाने वाला पहचान पत्र:** उम्मीदवार अपने साथ फोटो पहचान पत्र के रूप में पासपोर्ट/आधार/पैनकार्ड/ड्राइविंग लाइसेंस/मतदाता कार्ड/बैंक पासबुक सत्यापित फोटोग्राफ/पहचान पत्र जो स्कूल या कॉलेज/राजपत्रित अधिकारी के लेटर हेड पर होना चाहिए, की मूल प्रति और एक छाया प्रति अपने साथ लेकर आएँ। **कॉल लेटर के साथ पहचान प्रमाण की फोटो प्रति परीक्षा हॉल में निरीक्षकों को प्रस्तुत करनी होगी जिसके न प्रस्तुत करने पर या उम्मीदवार की सत्यता के बारे में आशंका होने पर परीक्षा में बैठने की अनुमति नहीं दी जाएगी।**
- ट) **कदाचार के दोषी पाए गए उम्मीदवारों के विरुद्ध कार्रवाई:** उम्मीदवारों को यह चेतावनी दी जाती है कि वे ऐसा विवरण न दें/सलंग्न न करें जो असत्य, जाली/बनावटी हो या आवेदनपत्र भरते समय किसी भी महत्वपूर्ण सूचना को न छिपाएँ। यदि लिखित परीक्षा/साक्षात्कार के समय कोई उम्मीदवार निम्नलिखित बातों का दोषी पाया जाता है:
 - i) परीक्षा के दौरान अनुचित साधनों का प्रयोग करना या ii) छद्म व्यक्ति बनकर या छद्म व्यक्ति द्वारा परीक्षा देने या iii) परीक्षा हॉल में दुर्व्यवहार करना या iv) उम्मीदवार के रूप में अपने चयन हेतु किसी अनियमित या अनुचित साधन का आश्रय लेना या v) अपनी उम्मीदवारी के संबंध में किसी भी अनुचित साधन की सहायता लेना, तो ऐसे उम्मीदवार के विरुद्ध कानूनी कार्यवाही तो होगी ही, साथ ही:
 - क) जिस परीक्षा में भाग ले रहे होंगे, उसमें उसे **अयोग्य** घोषित किया जाएगा।
 - ख) भारतीय स्टेट बैंक द्वारा संचालित भर्ती के लिए किसी भी परीक्षा से स्थायी रूप से या किसी निश्चित अवधि के लिए **वंचित** कर दिया जाएगा।
- ठ) **बैंक समरूपता के पैटर्न की पहचान करने के लिए परीक्षा में बैठे अन्य उम्मीदवारों के जवाबों के साथ किसी भी उम्मीदवार के जवाबों का विश्लेषण करेगा। ऐसे विश्लेषण के आधार पर यदि यह संदेह होता है कि उत्तर आपस में मिलाए गए हैं तथा प्राप्त अंक वास्तविक/वैध नहीं हैं, तो उनकी उम्मीदवारी को रद्द करने का अधिकार बैंक को रहेगा।**
- ड) **मोबाइल फोन, पेजर, कैलक्यूलेटर या ऐसे अन्य उपकरणों का प्रयोग:**
 - i) जहां परीक्षा आयोजित की गयी है, उस परिसर में मोबाइल फोन, पेजर्स या कोई भी संचार उपकरण लाने की अनुमति नहीं है। इन सूचनाओं का पालन न करनेवाले उम्मीदवारों की उम्मीदवारी रद्द कर दी जाएगी और भविष्यकालीन परीक्षाओं में शामिल होने की अनुमति न मिलने के साथ-साथ उन पर अनुशासनिक कार्रवाई भी की जायेगी।
 - ii) उम्मीदवारों को उनके हित में यह सूचना दी जाती है कि वे मोबाइल फोन/पेजर्स जैसी निषिद्ध वस्तुएं परीक्षा परिसर में न लाए क्योंकि इन चीजों के सुरक्षित रखरखाव का आश्वासन नहीं दिया जा सकता।
 - iii) उम्मीदवारों को परीक्षा परिसर में कैलक्यूलेटर लाने या उसका उपयोग करने की अनुमति नहीं है।
- ढ) **सामान्य जानकारी:**
 - i) आवेदित पद के लिए आवेदन करने से पूर्व आवेदक को इस बात की संतुष्टि कर लेनी चाहिए कि निर्दिष्ट तिथि तक वे पात्रता तथा अन्य मापदंडों को पूरा करते हैं। उम्मीदवार ने ऑन लाइन पंजीकरण के समय प्रस्तुत की गयी जानकारी के आधार पर बैंक उम्मीदवारों को आवश्यक शुल्क (जहां भी लागू हो) जमा करने पर लिखित परीक्षा के लिए प्रवेश देगा और साक्षात्कार के समय उनकी पात्रता के बारे में निर्णय लेगा।
 - ii) **उम्मीदवारों को उनके हित में सलाह दी जाती है कि वे फीस जमा कराने के लिए अंतिम तिथि की प्रतीक्षा किये बगैर ऑनलाइन आवेदन करें ताकि इंटरनेट पर अत्यधिक लोड या वेबसाइट जैम के कारण वेबसाइट को लॉग ऑन में नाकामी/अक्षमता/डिसकनेक्शन की आशंका से बचा जा सके।**
 - iii) **उपरोक्त कारणों से या एसबीआई के नियंत्रण से परे अन्य कोई कारण से अंतिम तिथि से पहले उम्मीदवार द्वारा अपना आवेदन न जमा करा पाने के लिए एसबीआई उत्तरदायी नहीं होगा।**
 - iv) उम्मीदवार द्वारा एक से अधिक आवेदन प्रस्तुत नहीं किया जाना चाहिए। एक से अधिक आवेदन की स्थिति में केवल अंतिम वैध (पूर्ण) आवेदन रखा जाएगा और अन्य पंजीकरणों के लिए भुगतान किया गया आवेदन शुल्क/इंटीमेशन चार्ज जब्त कर लिया जाएगा। ऑनलाइन परीक्षा और/साक्षात्कार में किसी उम्मीदवार द्वारा एक से अधिक उपस्थिति को सरसरी तौर पर निरस्त कर दिया जाएगा/पात्रता रद्द कर दी जाएगी।
 - v) परीक्षा के आयोजन में किसी प्रकार की समस्या उत्पन्न होने की संभावना से पूरी तरह इनकार नहीं किया जा सकता है जिससे परीक्षा तथा/अथवा परिणाम प्रभावित हो सकते हैं। ऐसी स्थिति में इस समस्या को दूर करने का हर संभव प्रयास किया जाएगा जिसमें, यदि आवश्यक हुआ तो, दूसरी परीक्षा का आयोजन करना भी शामिल है।
 - vi) भर्ती प्रक्रिया के किसी भी चरण में यदि पाया गया कि, उम्मीदवार पात्रता के योग्य नहीं है/अथवा उसने गलत/झूठी जानकारी दी है या तथ्यों को छुपाया है, तो ऐसे उम्मीदवार की पात्रता रद्द कर दी जायेगी। यदि इस तरह की गड़बड़ियां नियुक्ति उपरांत भी जानकारी में आती है, तो उस उम्मीदवार की सेवाएं समाप्त कर दी जायेगी।
 - vii) उम्मीदवार अपना ई-मेल आईडी चालू रखें ताकि उन्हें सूचनाएं जैसे कि कॉल लेटर / साक्षात्कार सूचना आदि मिल सके।
 - viii) चयनित उम्मीदवारों की नियुक्ति बैंक की आवश्यकतानुसार, चिकित्सकीय रूप से स्वस्थ/फिट होने के अध्यक्षीन है।
 - ix) पात्रता, लिखित परीक्षा लेने, अन्य परीक्षाएं, चयन बैंक का निर्णय अंतिम और सभी उम्मीदवारों पर बाध्यकारी होगा। बैंक द्वारा इस संबंध में किसी तरह के आवेदन या पात्राचार पर विचार नहीं किया जाएगा।
 - x) इस विज्ञापन तथा उसके प्रत्युत्तर में आवेदन से उत्पन्न किसी दावे या विवाद हेतु कानूनी कार्रवाई मुंबई में ही शुरू की जा सकेगी और केवल मुंबई स्थित न्यायालय/ट्रिब्यूनल/फोरम को ही ऐसे किसी मुद्दे/विवाद को निपटाने का एकल और एकमात्र अधिकार होगा।

किसी भी तरह की सिफारिश अयोग्यता मानी जाएगी।

मुंबई

दिनांक : 11.12.2013

महाप्रबंधक

यह विज्ञापन बैंक की वेबसाइट <http://www.statebankofindia.com> या <http://www.sbi.co.in> पर भी उपलब्ध है।

प्रिंटिंग त्रुटि कोई हो, के लिए बैंक जिम्मेदार नहीं है।

अनुलग्नक - I

i) फोटोग्राफ इमेज :

- फोटोग्राफ पासपोर्ट आकार का रंगीन और नवीनतम होना चाहिए.
- हल्की विशेषकर श्वेत पार्श्वभूमि युक्त रंगीन फोटोग्राफ.
- फोटोग्राफ के समय कैमरे की दिशा में तनावरहित सीधा चेहरा रखें.
- अगर फोटोग्राफ दिन के प्रकाश में हो, तो सूरज प्रतिमा के पीछे हो या आप अपने आप को छाया में रखे ताकि आप की आंखे छोटी न लगे और अन्य कोई छाया का आवरण उस पर न हो.
- अगर आपको फ्लैश इस्तेमाल करना हो, तो उस पर 'रेड-आई' न हो.
- अगर आप ऐनक का प्रयोग करते हैं, तो वहां प्रकाश परावर्तन न हो और आपकी आंखे स्पष्ट नजर आएं.
- टोपियां, हैट्स और काला चश्मा स्वीकार नहीं होगा. धार्मिक कारणों से पगड़ी जैसे वस्त्र की अनुमति है बशर्ते उससे आपका चेहरा न ढंके.
- परिमाण 200 X 230 पिक्सेल (अधिमानतः)
- फाइल की साइज 20 केबी - 50 केबी के बीच
- यह सुनिश्चित करें कि स्कैन किये हुए फोटोग्राफ की साइज 50 केबी से अधिक न हो. अगर फाइल की साइज 50 केबी से अधिक है, तो स्कैनर के सेटिंग का समायोजन करें जैसेकि डीपीआई रिसोल्यूशन, रंगों की संख्या आदि.

ii) हस्ताक्षर इमेज

- आवेदक सफेद कागज पर काली स्याही के पेन से हस्ताक्षर करें.
- हस्ताक्षर केवल आवेदक का हो, अन्य किसी का नहीं.
- अगर परीक्षा के समय आवेदक का उत्तर पुस्तिका पर किया गया हस्ताक्षर हॉल टिकट के हस्ताक्षर से मेल नहीं खाता है, तो आवेदक को अपात्र समझा जाएगा.
- परिमाण 140 X 60 पिक्सेल (अधिमानतः)
- फाइल की साइज 10 केबी - 20 केबी के बीच हो.
- यह सुनिश्चित करें कि स्कैन की हुई इमेज की साइज 20 केबी से अधिक न हो.

फोटोग्राफ और हस्ताक्षर की स्कैनिंग :

- स्कैनर का रिजोल्यूशन न्यूनतम 200 डीपीआई (डाट्स पर इंच) पर रखें
 - रंग को सही रंग के लिए सेट करें.
 - ऊपर निर्दिष्ट किए अनुसार फाइल का साइज रखें.
 - फोटोग्राफ/हस्ताक्षर के अनुसार स्कैनर की इमेज को रखें, अपलोड एडिटर से अंतिम साइज की फोटोग्राफ बनाएं. (जैसेकि ऊपर निर्दिष्ट किया गया है.)
 - इमेज फाइल जेपीजी या जेपीईजी फॉरमेट में हो. उदाहरण के लिए फाइल का नाम : इमेज 01. जेपीजी या इमेज 01. जेपीईजी. इमेज का आकार फोल्डर फाइल लिस्टिंग से या माऊस को फाइल इमेज आइकॉन पर घुमाने से आजमाया जायेगा.
- ऐसे उम्मीदवार जो एमएस विंडोज/एमएस ऑफिस का उपयोग करते हैं और एम एस पेंट या एमएस ऑफिस मैनेजर इस्तेमाल करने से 50 केबी और 20 केबी यथोपरि आसानी से फोटो और हस्ताक्षर जेपीईजी फॉरमेट में प्राप्त कर सकते हैं. फाइल मेनू में सेव एज विकल्प लेकर किसी भी फारमेट में स्कैन किए गए फोटोग्राफ और हस्ताक्षर जेपीजी फारमेट में सेव किया जा सकता है. क्रॉप का इस्तेमाल करके फोटो की साइज 50 केबी से और हस्ताक्षर की साइज 20 केबी से कम तक घटाई जा सकती है. उसके पश्चात इमेज मेनू में पुनः साइज सेट करें (कृपया पिक्सेल साइज के लिए बिंदु (1) और (2) देखें). इसी तरह के विकल्प अन्य फोटो एडिटर में भी उपलब्ध हैं.

अगर फाइल साइज और फारमेट निर्धारित प्रकार के नहीं हैं, तो त्रुटि का संदेश दिखाई देगा.

ऑन लाइन आवेदन भरते समय उम्मीदवार को अपना फोटोग्राफ तथा हस्ताक्षर अपलोड करने के लिए एक लिंक उपलब्ध होगा.

फोटोग्राफ और हस्ताक्षर अपलोड करने की कार्यविधि

- i) फोटो और हस्ताक्षर अपलोड करने के लिए दो अलग-अलग लिंक होंगे.
- ii) अपलोड फोटोग्राफ/हस्ताक्षर के संबंधित लिंक पर क्लिक करें.
- iii) जहां पर स्कैन किए हुए फोटोग्राफ/हस्ताक्षर फाइल सेव की गई है, उस स्थान को ब्राउज कर चयनित करें.
- iv) क्लिक करके फाइल चयनित करें.
- v) 'अपलोड' बटन क्लिक करें.